

## احادیث نزول عیسیٰ بن مریم علیہما السلام

### اور منکرِینِ حدیث کے اعتراضات کا علمی جائزہ

(قطع: ۳)

حافظ عبداللہ

امام ابو محمد حسن بن علی البر بھاریؒ (متوفی 329 ہجری) لکھتے ہیں:

”اذا سمعتَ الرَّجُلَ يَطْعُنُ عَلَى الْأَثَارِ وَلَا يَقْبِلُهَا وَأُنْكِرْ شَيْئًا مِّنْ أَخْبَارِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاتَّهُمْهُ عَلَى الْإِسْلَامِ فَإِنَّهُ رَجُلٌ رَّدِيءٌ الْقَوْلُ وَالْمَذَهَبُ .....“ جب تم کسی آدمی کو سنو کہ وہ آثار میں طعن کرتا ہے اور انہیں قول نہیں کرتا یا رسول اللہ صلی اللہ علیہ وسلم کی کسی بات کا انکار کرتا ہے تو اس کا اسلام متھم ہے اور وہ خراب قول اور مذہب والا ہے۔  
(شرح السنۃ للبر بھاری، صفحہ 79، مکتبۃ دار المنہاج، الریاض)

حافظ ابن قیم رحمۃ اللہ علیہ (متوفی 791ھ) لکھتے ہیں :

”اَنَّ اللَّهَ سَبَحَانَهُ وَتَعَالَى اَنْزَلَ عَلَى رَسُولِهِ وَحْسِينٍ ، وَأَوْجَبَ عَلَى عِبَادِهِ الْإِيمَانُ بِهِمَا وَالْعَمَلُ بِمَا فِيهِمَا ، وَهُمَا الْكِتَابُ وَالْحِكْمَةُ ..... (الی ان قال) ..... وَالْكِتَابُ هُوَ الْقُرْآنُ ، وَالْحِكْمَةُ هِيَ السُّنَّةُ بِاتِّفَاقِ السَّلْفِ ، وَمَا أَخْبَرَ بِهِ الرَّسُولُ عَنِ اللَّهِ ، فَهُوَ فِي وَجُوبِ تَصْدِيقِهِ وَالْإِيمَانُ بِهِ كَمَا أَخْبَرَ الرَّبُّ تَعَالَى عَلَى لِسَانِ رَسُولِهِ ، هَذَا أَصْلُ مُتْفَقٍ عَلَيْهِ بَيْنَ أَهْلِ الْإِسْلَامِ ، لَا يُنْكِرُهُ إِلَّا مَنْ لِيَسَ مِنْهُمْ ”، اللہ تعالیٰ نے اپنے رسول پر دو قسم کی وحی نازل فرمائی ہے اور بندوں پر واجب کیا ہے کہ ان دونوں وحیوں پر ایمان لایا جائے اور ان پر عمل کیا جائے، ایک ہے ”کتاب“ اور دوسرا ”حکمت“..... (آگے تشریح کرتے ہوئے لکھتے ہیں)..... کتاب سے مراد قرآن ہے اور حکمت سے مراد سُنّت ہے، اس پر تمام اسلاف کا اتفاق ہے، اور جس بات کی خبر رسول صلی اللہ علیہ وسلم نے اللہ کی طرف سے دی ہے اس پر اسی طرح ایمان لانا اور اس کی تصدیق کرنا واجب ہے جیسے اللہ نے اپنے رسول صلی اللہ علیہ وسلم کی زبان مبارک کے ذریعے وہ خبر دی ہے، اس اصول پر تمام مسلمانوں کا اتفاق ہے، اس کا انکار وہی کرے گا جو مسلمان نہیں۔  
(کتاب الرُّوح، صفحہ 218، مجمع الفقه الاسلامی، جدہ)

الغرض! ہر وہ حدیث جس میں نبی کریم صلی اللہ علیہ وسلم نے مستقبل میں ہونے والے کسی واقعہ کی خبر دی اور وہ مستند اور صحیح طریقے سے آپ صلی اللہ علیہ وسلم سے ہم تک پہنچی تو اس پر آمناً و صدقنا کہنا ہر مسلمان پر واجب ہے، انہی احادیث میں وہ بھی ہیں جن کے اندر نبی کریم صلی اللہ علیہ وسلم نے حضرت عیسیٰ علیہ السلام کے نزول کی خبر دی ہے جو کہ متواتر ہیں اور متعدد صحابہ کرام رضی اللہ عنہم سے صحیح سندوں کے ساتھ مردی ہیں۔

ایک شبہ یہ بھی پیش کیا جاتا ہے کہ نزولِ عیسیٰ علیہ السلام کی احادیث "اخبار آحاد" ہیں اور خبر واحدِ ظنی ہوتی ہے یقین کافائدہ نہیں دیتی لہذا بحث نہیں بن سکتی۔ یہ اعتراض بظاہر برداوڑی معلوم ہوتا ہے، اگرچہ احادیث نزولِ عیسیٰ علیہ السلام بقول بہت سے ائمہ حدیث متواتر ہیں آحاد نہیں، لیکن اگر انہیں اخبار آحاد بھی فرض کر لیا جائے تو یہ خبر واحد کی وہ قسم ہے جسے امت کی طرف سے "تلقی بالقبول" حاصل ہے اور یہ بھی متواتر معنوی کے حکم میں ہے اور جیسا کہ بیان ہوا بہت سے ائمہ نے ان احادیث کا متواتر ہونا صاف طور پر لکھا بھی ہے نیز بہت سے ائمہ نے اسے امت کا اجماعی عقیدہ بھی لکھا ہے۔ امام ابن تیمیہ رحمۃ اللہ علیہ (متوفی 728ھ) لکھتے ہیں:

"وَأَيْضًا فَالْخَبَرُ الَّذِي تَلَقَاهُ الْأَتَمَةُ بِالْقَبُولِ تَصْدِيقًا لَهُ أَوْ عَمَلاً بِمَوْجَبِهِ يُفَيِّدُ الْعِلْمَ عِنْدَ جَمَاهِيرِ الْخَلْفَ وَالسَّلْفِ، وَهَذَا فِي مَعْنَى الْمُتَوَاتِرِ. لَكِنَّ النَّاسَ مِنْ يَسِّمِيهِ: الْمَشْهُورَ وَالْمُسْتَفِيَضَ، وَيَقْسِمُونَ الْخَبَرَ إِلَى: مُتَوَاتِرٍ، وَمَشْهُورٍ، وَخَبَرٌ وَاحِدٌ" وَخَبَرٌ (حدیث) جسے ائمہ نے قبول کیا اس کی تصدیق کر کے یا اس کے مطابق عمل کر کے اگلے پچھلے ائمہ کی اکثریت کے ہاں علم (یقین) کافائدہ دیتی ہے اور یہ متواتر کے معنی میں ہوتی ہے، لیکن کچھ لوگ اس کا نام "مشہور" اور "مستفیض" رکھتے ہیں اور خبر کو "متواتر" "مشہور" اور "خبر واحد" میں تقسیم کرتے ہیں۔ (مجموعہ فتاویٰ ابن تیمیہ، ج 18 ص 48)

اور امام ابن حزم رحمۃ اللہ علیہ کا حوالہ یہ گزر اک:

"ثَبَتَ يَقِينًا أَنَّ الْخَبَرَ الْوَاحِدِ الْعَدْلِ عَنْ مِنْ مُثْلِهِ مُبَلَّغًا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ حَقٌّ مُقْطُوعٌ بِهِ مَوْجَبٌ لِلْعَمَلِ وَالْعِلْمِ مَعًا" یہ بات یقینی طور پر ثابت شدہ ہے کہ ایک عادل راوی کی روایت اپنے جیسے عادل سے جو اسی طرح (عادل راویوں کے واسطے سے) اللہ کے رسول صلی اللہ علیہ وسلم تک پہنچے وہ قطعی طور پر حق ہے اور علم و عمل دونوں کو واجب کرتی ہے۔

(الاحکام فی اصول الاحکام، جلد 1، صفحہ 124، دار الآفاق الجديدة بیروت)

الغرض! اخبار آحاد اگر صحیح سندر کے ساتھ ثابت ہوں اور اصول حدیث کی رو سے ہر قسم کی علت سے پاک ہوں تو ان پر عمل واجب ہے اور اگر ان میں نبی کریم صلی اللہ علیہ وسلم نے کوئی خبر دی ہے تو اس پر یقین رکھنا ضروری ہے اور اگر کوئی خبر واحد ایسی ہو جسے امت کی طرف سے تلقی بالقبول حاصل ہو وہ سونے پر سہاگہ کے ہے اسے "مشہور" یا "مستفیض" کہا جاتا ہے جو متواتر معنوی کے معنی میں ہوتی ہے اور یقینی علم کافائدہ دیتی ہے، نیز یہ بات ذہن میں رہے کہ "اخبار آحاد" کو ظنی صرف قرآن کریم کے مقابلے میں کہا جاتا ہے کہ جیسے قرآن کریم کے الفاظ جو ہم تک پہنچے ہیں وہ "قطعی اور یقینی" ہیں اس طرح احادیث کے الفاظ قطعی اور یقینی نہیں کیونکہ کبھی روایت بالمعنی بھی ہوتی ہے اور ممکن ہے الفاظ میں کمی بیشی ہو۔ لہذا "ظنی" ہونے کا یہ مطلب نہیں کہ احادیث مشکوک ہیں اور ان پر عمل کرنا واجب نہیں۔

یہاں یہ بیان کرنا ضروری ہے کہ تمنا عمادی صاحب نے نزولِ مسیح کی روایات پر اپنی تقدیم میں صرف اپنے ذہن کے بنائے ہوئے مفروضوں اور خود ساختہ اصول حدیث کو بنیاد بنا کر ساری عمارت کھڑی کی ہے لہذا ان مفروضوں کا جواب

دینے میں وقت ضائع کرنے کی چند اس ضرورت نہ تھی، تاہم چند دوستوں کے اصرار پر یہ سطور ان لوگوں کے لئے لکھی جا رہی ہیں جو تمنا عمادی صاحب یادوسرے مفسرین حدیث کی تحقیق کے نام پر تلبیس سے شکوہ و شبہات میں بنتا ہو جاتے ہیں۔ ہم کتب حدیث سے چند ایسی منتخب احادیث مکمل سندوں کے ساتھ بیان کریں گے جن کے صحیح ہونے پر تمام ائمہ حدیث کا اتفاق ہے اور سوائے چودھویں صدی کے چند نام نہاد محققین یا مفسرین حدیث کے کسی نے ان احادیث کی صحت پر اعتراض نہیں کیا، ساتھ ہی ان کی سند میں آنے والے تمام راویوں کا تعارف بھی کتاب اسماء الرجال سے کرواتے جائیں گے جس سے جناب تمنا عمادی صاحب اور دوسرے ناقدین کے شبہات کا خود بخود اذالہ بھی ہوتا جائے گا اور جہاں ضرورت ہوگی وہاں عمادی صاحب کے ہوائی مفروضوں کا ذکر کر کے ان پر تبرہ بھی ہو گا۔

☆.....☆.....☆

### احادیثِ نزول عیسیٰ علیہ السلام کے بارے میں علماء امت کی آراء

سب سے پہلے ان احادیث کی حیثیت کے بارے میں جن کے اندر نزول عیسیٰ علیہ السلام کی خبر دی گئی ہے علم تفسیر و حدیث و علم عقائد کے ماہر تسلیم کیے جانے والے قدیم و جدید ائمہ و علماء کرام کی تحریرات پر ایک نظر ڈالتے ہیں:-  
امام ابو محمد عبدالحق بن عطیہ اندری (متوفی 541ھ) اپنی تفسیر میں لکھتے ہیں:-

”أَجْمَعَتِ الْأُمَّةُ عَلَىٰ مَا تضمنه الْحَدِيثُ الْمُتَوَاتِرُ مِنْ أَنَّ عِيسَىً عَلَيْهِ السَّلَامُ فِي السَّمَاءِ حَيٍّ وَأَنَّهُ يَنْزَلُ فِي آخِرِ الزَّمَانِ“ اور امت کا اس بات پر اجماع ہے جو احادیث متواترہ میں وارد ہوئی ہے کہ حضرت عیسیٰ علیہ السلام آسمان میں زندہ ہیں اور آخری زمانہ میں نازل ہوں گے۔

(المحرر الوجيز في تفسير كتاب العزيز، جلد 2 صفحہ 237 طبع وزارة الاوقاف قطر)

شارح صحيح مسلم امام تیجی بن شرف النوی (متوفی 676ھ) نے قاضی عیاض (متوفی 544ھ) کا قول نقل

کیا ہے کہ:

”قال القاضی رحمہ اللہ تعالیٰ نزول عیسیٰ علیہ السلام و قتلہ الدجال حق و صحیح عند اهل السنة للأحادیث الصحيحة فی ذلك و ليس فی العقل ولا فی الشرع ما ییطله فوجب اثباته و انکر ذلك بعض المعتزلة والجهنمیة ومن وافقهم .....“ قاضی عیاض (عیاض) رحمۃ اللہ علیہ نے فرمایا کہ حضرت عیسیٰ علیہ السلام کا نازل ہونا اور دجال کو قتل کرنا اہل سنت کے ہاں حق اور صحیح ہے کیونکہ اس بارے میں صحیح احادیث وارد ہیں، اور عقل یا شرع میں کوئی ایسی دلیل نہیں جو اس کو باطل کرے لہذا اس کا اثبات واجب ہو گیا، ہاں چند مقتولہ و جنبیہ اور ان کے کچھ ہم نوادریں نے اس کا انکار کیا ہے۔

(المنهج فی شرح صحيح مسلم بن الحجاج، ج 18 ص 75، المطبعة المصرية بالازهر)

مشہور مفسر و محدث حافظ ابن کثیر مشتqi (متوفی 774ھ) نے اپنی مایہ ناز تفسیر میں ان احادیث کو تفصیل کے ساتھ ذکر کیا ہے جن کے اندر نزول عیسیٰ کا بیان ہے، پھر آخر میں لکھتے ہیں:

"فَهَذِهِ احْدِيْثُ مَوْاتِرَةٍ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ رِوَايَةِ أَبِي هُرَيْرَةَ، وَابْنِ مُسْعُودٍ، وَعُثْمَانَ بْنَ أَبِي الْعَاصِ، وَابْنِ اِمَامَةَ، وَالنَّوَاسِ بْنَ سَمْعَانَ، وَعَبْدَ اللَّهِ بْنَ عُمَرَ بْنَ الْعَاصِ، وَمُجْمِعَ بْنِ جَارِيَةَ، وَابْنِ سَرِيبَحَةَ حَذِيفَةَ بْنَ أَسِيدٍ، رَضِيَ اللَّهُ عَنْهُمْ .....،" پس یہ احادیث رسول اللہ صلی اللہ علیہ وسلم سے متواتر ہیں جنہیں ان صحابہ نے آپ صلی اللہ علیہ وسلم سے روایت کیا ہے: حضرت ابو ہریرہ، حضرت عبد اللہ بن مسعود، حضرت عثمان بن ابی العاص، حضرت ابو امامہ، حضرت نواس بن سمعان، حضرت عبد اللہ بن عمر و بن العاص، حضرت مجع بن جاریہ اور حضرت حذیفہ بن اسید رضی اللہ عنہم۔ (تفسیر القرآن العظیم، ج 4 ص 464 سورۃ النساء آیات 155 تا 159)

پھر اپنی اسی تفسیر میں ایک دوسرے مقام پر لکھتے ہیں:

"وَقَدْ تَوَاتَرَتِ الْأَحَدِيْثُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، أَنَّهُ أَخْبَرَ بِنَزْوَلِ عِيسَىٰ بْنِ مُرِيمٍ عَلَيْهِ السَّلَامُ قَبْلَ يَوْمِ الْقِيَامَةِ اِمَاماً عَادِلاً، وَحَكِيَّمًا مُقْسِطًا" رَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ مَوْاتِرِ اِحْدِيْثٍ مِنْ وَارَدَهُ کہ آپ صلی اللہ علیہ وسلم نے اس بات کی خبر دی ہے کہ حضرت عیسیٰ علیہ السلام قیامت سے قبل عدل و انصاف کرنے والے امام اور حکم بن کرنازل ہوں گے۔ (تفسیر القرآن العظیم، ج 7 ص 236 سورۃ الزخرف آیات 57 تا 65) مشہور مفسر علامہ شہاب الدین محمود آلوی بغدادی (متوفی 1270ھ) لکھتے ہیں:-

"وَلَا يَقْدِحُ فِي ذَلِكَ مَا اجْمَعَتِ الْأَمَّةُ عَلَيْهِ وَاشْتَهَرَتْ فِي الْأَخْبَارِ وَلِعَلَّهَا بِالْغَطْبِ مُبْلَغٌ التَّوَاتُ الْمَعْنَوِيُّ وَنُطْقُ بِهِ الْكِتَابُ عَلَى قَوْلِ وَوْجَبِ الْإِيمَانِ بِهِ وَأَكْفَرُ مُنْكَرُهُ كَالْفَلَاسِفَةِ مِنْ نَزْوَلِ عِيسَىٰ عَلَيْهِ السَّلَامُ آخِرَ الزَّمَانِ لَأَنَّهُ كَانَ نَبِيًّا قَبْلَ تَحْلِي نَبِيَّنَا صَلَّى اللَّهُ عَلَيْهِ وَسَلَّمَ بِالنَّبِيَّوْنَ فِي هَذِهِ النَّشَأَةِ .....،" (آنحضرت صلی اللہ علیہ وسلم کے آخری نبی ہونے پر) اس بات سے اعتراض نہیں وارد ہو سکتا جس پر امت کا اجماع ہے اور جس کے بارے میں بہت سی احادیث وارد ہیں جو متواتر معنوی کے درجہ کو پہنچتی ہیں اور ایک قول کے مطابق اللہ کی کتاب نے بھی یہ بیان کیا ہے اور اس پر ایمان لانا واجب ہے، اور اس کے مکمل کو کافر کہا گیا ہے جیسا کہ فلاسفہ (وہ عقیدہ یہ ہے کہ) حضرت عیسیٰ علیہ السلام نے آخری زمانہ میں نازل ہونا ہے (ان کے نازل ہونے سے اعتراض اس لئے نہیں ہو سکتا کہ) حضرت عیسیٰ علیہ السلام تو آپ صلی اللہ علیہ وسلم سے پہلے کے نبی ہیں۔

(روح المعانی فی تفسیر القرآن العظیم والسبع المثانی، جلد 22، صفحہ 34، یروت)

شیخ محمد بن احمد السفارینی رحمۃ اللہ علیہ (متوفی 1188ھ) اپنی مشہور کتاب عقیدہ سفارینیہ میں لکھتے ہیں:-

"وَمِنْهَا إِلَى مِنْ عَلَامَاتِ السَّاعَةِ الْعَظِيمِ الْعَالَمَةَ الْثَالِثَةَ أَنْ يَنْزَلَ مِنَ السَّمَاءِ السَّيِّدُ الْمُسِيْحُ عِيسَىٰ بْنُ مُرِيمٍ عَلَيْهِ السَّلَامُ وَنَزْوَلُهُ ثَابِتٌ بِالْكِتَابِ وَالسَّنَةِ وَاجْمَاعِ الْأَمَّةِ" قیامت کی بڑی نشانیوں میں سے تیسرا نشانی یہ ہے کہ حضرت عیسیٰ علیہ السلام آسمان سے نازل ہوں گے اور آپ کا نزول کتاب و سنت اور اجماع امت سے ثابت ہے۔ اور پھر اجماع امت کا بیان کرتے ہوئے لکھا:-

"وَأَمَّا الْاجْمَاعُ فَقَدْ اجْمَعَتِ الْأَمَّةُ عَلَى نَزْوَلِهِ وَلَمْ يَخْالِفْ فِيهِ أَحَدٌ مِنْ أَهْلِ الشَّرِيعَةِ، وَانَّمَا

انکر ذلک الفلاسفہ والمالحدۃ ممن لا یعتد بخلافہ وقد انعقد اجماع الامة علی أنه ینزل ”جہاں تک اجماع کا تعلق ہے تو امت کا آپ کے نزول پر اجماع ہے اور اہل شریعت میں سے کسی نے اس سے اختلاف نہیں کیا سوائے فلسفیوں اور ملحدین کے جن کے اختلاف کی کوئی وقت نہیں کیونکہ امت کا اس پر اجماع ہے کہ آپ نازل ہوں گے۔  
(لوامع الانوار البهیۃ المعروف بعقیدہ سنواریہ، جلد 2، صفحہ 94، طبع دمشق)

علامہ محمد بن جعفر الرکانی (متوفی 1345ھ) تحریر فرماتے ہیں:

”والحاصل أن الأحاديث الواردة في المهدى المنتظر متواترة ، وكذا الواردة في الدجال ، وفي نزول عيسى عليه السلام“ خلاصہ کلام یہ ہے کہ مهدی منتظر، دجال اور حضرت عیسیٰ علیہ السلام کے بارے میں واردہ شدہ احادیث متواتر ہیں۔ (نظم المتأثر من الحديث المتواتر، ج 229، طبع مصر)  
علامہ محمد شمس الحق عظیم آبادی رحمۃ اللہ علیہ (متوفی 1329ھ) یمن کے مشہور محدث علامہ محمد بن علی الشوکانی رحمۃ اللہ علیہ (متوفی 1255ھ) کی کتاب ”التوضیح فی تواتر ما جاء فی الأحادیث فی المهدی والدجال والمسیح“ سے نقل کرتے ہیں:

”الأحاديث الواردة في الدجال متواترة ، والأحاديث الواردة في نزول عيسى عليه السلام متواترة“ دجال کے بارے میں واردہ شدہ احادیث متواتر ہیں اور اسی حضرت عیسیٰ علیہ السلام کے نزول کے بارے میں بھی احادیث متواتر ہیں۔ (عون المعبود علی سُنْنَ ابِي داؤد، ج 1868 کتاب الملاحِم، دار الافتکار الدویلیة)  
علامہ عظیم آبادی رحمۃ اللہ علیہ نے اس مقام پر حافظ ابن کثیر رحمۃ اللہ علیہ کی طرح بڑی تفصیل سے ان احادیث کا ذکر بھی کیا ہے جن کے اندر حضرت عیسیٰ علیہ السلام کے نزول کی خبر دی گئی ہے تحقیق کے شوقین حضرات عون المعبود کے اس مقام کا مطالعہ فرمائیں۔

مسند احمد رحمۃ اللہ علیہ کے محقق اور جامع ترمذی رحمۃ اللہ علیہ کے شارح علامہ احمد محمد شاکر رحمۃ اللہ علیہ (متوفی 1377ھ) نے ”تفہیر طبری“ کی احادیث کی تخریج بھی (سورہ ابراہیم تک) فرمائی تھی، ان کی تخریج کے ساتھ تفسیر طبری 16 جلدوں میں طبع شدہ ہے، آپ لکھتے ہیں:

”نزول عیسیٰ علیہ السلام فی آخر الزمان مما لم یختلف فیه المسلمون ، لورود الأخبار المتواترة الصحاح عن النبی صلی اللہ علیہ وسلم بذلك وقد ذکر ابن کثیر فی تفسیره طائفۃ طيبة منها.....“ حضرت عیسیٰ علیہ السلام کا آخری زمانہ میں نازل ہونا ایسی بات ہے جس میں مسلمانوں میں کوئی اختلاف نہیں کیونکہ نبی صلی اللہ علیہ وسلم سے صحیح اور متواتر روایات اس بارے میں وارد ہوئی ہیں، حافظ ابن کثیر رحمۃ اللہ علیہ نے اپنی تفسیر میں ان روایات کا ایک اچھا خاصا حصہ ذکر کر دیا ہے۔

(تفسیر الطبری بتخریج احمد محمد شاکر، ج 6، ص 460 حاشیہ، طبع القاہرۃ)

دوسرا حاضر کے معروف محقق علامہ محمد ناصر الدین البانی رحمۃ اللہ علیہ (متوفی 1420ھ) نے محمد عبد اللہ السمان

پر تنقید کرتے ہوئے (جنہوں نے اپنی کتاب "الاسلام المصفى" میں اس بناء پر نزول عیسیٰ علیہ السلام و خروج دجال کا انکار کیا ہے کہ اس بارے میں احادیث "خبر آحاد" ہیں متواتر نہیں) لکھا ہے:

**"دعواك أن الأحاديث المشار اليه غير متواترة غير مقبولة منك ، ولا من سبقك إليها ، مثل الشیخ شلتوت وغيره ، لأنها لم تصدر من ذوى الاختصاص في علم الحديث ، ولا سيما وقد حالفت شهادة المختصين فيه كالحافظ ابن كثير ، وابن حجر ، والشوکانى ، وغيرهم حيث صرّحوا بأن حديث النزول متواتر ، وذلك يتضمن توادر حديث خروج الدجال من باب أولى ، لأن طرقه أكثر ، كما لا يخفى على المشتغلين بهذا العلم الشريف . وقد كنت جمعت في بعض المناسبات الطرق الصحيحة فقط لحديث النزول ، فتجاوزت العشرين طریقاً عن تسعه عشر صحابياً ، فهل التواتر غير هذا؟"**

آپ کا یا آپ سے پہلے شیخ شلتوت وغیرہ کا یہ دعویٰ کہ اس بارے میں احادیث متواتر نہیں ہیں قابل قبول نہیں ہے کیونکہ یہ دعویٰ ان لوگوں کی طرف سے کیا گیا ہے جن کا اختصاص علم حدیث نہیں، اور خاص طور پر یہ دعویٰ ان لوگوں کی گواہی کے بھی خلاف ہے جو علم حدیث کے ماہر شمار کیے جاتے ہیں جیسے حافظ ابن کثیر، ابن حجر اور شوکانی وغیرہم، ان سب نے تصریح کی ہے کہ نزول (عیسیٰ علیہ السلام) کی حدیث متواتر ہے، اسی سے یہ بات بھی ثابت ہوتی ہے کہ احادیث جن کے اندر خروج دجال کا ذکر ہے وہ بھی متواتر ہیں کیونکہ ان احادیث کے طریق زیادہ ہیں جیسا کہ اس علم (یعنی علم حدیث) کے ماہرین سے مخفی نہیں، میں نے ایک بار اس حدیث کے صرف صحیح طریق جمع کیے تھے جس میں نزول عیسیٰ علیہ السلام کا بیان ہے تو وہ 19 مختلف صحابہ رضی اللہ عنہم سے 20 سے زیادہ طریق جمع ہوئے تھے، تو کیا تو اتر اس کے علاوہ کسی اور چیز کا نام ہے؟۔

( تمام المنة في التعليق على فقه السنة، ص 79)

قارئین محترم! یہ ان لوگوں کی تحریرات سے چند اقتباسات تھے جن کی اکثریت نے علم حدیث و اصول حدیث میں اپنی زندگیاں کھپادیں، جنہیں اللہ نے عقل سلیم عطا فرمائی ہے وہ سوچیں کہ ان لوگوں کی بات معتبر ہے یا ان کی جن کو یہ تک نہیں علم کہ "باب نزول عیسیٰ بن مریم" صحیح بخاری کی کس کتاب میں ہے؟ اور جنہوں نے اپنی ساری زندگی اس کوشش میں صرف کردی کہ کسی طرح مسلمانوں کے دلوں سے حدیث رسول صلی اللہ علیہ وسلم کی اہمیت ختم کی جائے اور لوگوں کے دلوں میں شکوک و شبہات پیدا کر کے کتب حدیث کی حیثیت "ردی" سے بھی کم ثابت کی جائے۔

قارئین کرام! اس سے پہلے کہ ہم ان متواتر احادیث میں سے چند منتخب احادیث کا مطالعہ کریں جن کے اندر صراحت کے ساتھ نبی کریم صلی اللہ علیہ وسلم نے "نزول عیسیٰ علیہ السلام" کی خبر دی ہے، چند اہم باتیں ذہن میں رکھنا ضروری ہے، اگر یہ باتیں قاری کے پیش نظر ہیں تو ان شاء اللہ مکررین حدیث کی طرف سے احادیث نزول عیسیٰ علیہ السلام کے بارے میں اٹھائے گئے بہت سے شکوک و شبہات کا ازالہ خود بخود ہو جائے گا۔

**جاری ہے**